



Азәрбајҹан

№ 6
(121)1989-чу илнн
октябрдан јенидан
нәшр олуур.

7 ФЕВРАЛ 1992-чи ИЛ.

ИНДЕКС: 66810.

ҖИМӘТИ: 60 гәп.

Гарабага Халг Јардымы Комитесинин органы

Шејх һәзрәтләринә ачыг мәктүб

Һөрмәтли Шејх һәзрәтләри!

Чәнуб Кеофизика Институтунун коллективн милли руһу әсас тутараг тәминз вә пак әмәлләри илә чәмијјәтә хидмәт көстәрир. Демәк, бу коллективн дини әгидәләри дә тәминз вә пакдыр. Бу исе гәлбәниздә һәмишә кизли вә ја ачыг шәкилдә сахладығымыз Аллаһын кәламыдыр.

Һамымызын һөрмәт вә еһтирам етдији дин хадимләри халғымызы сојуб-талајанларла мүбаризә етмәјә чағырмаг, чаван нәслин тәрбијәси илә мәшғул олмаг әвәзинңә, сијаси һекемонлуға чан атырлар. Сизи баша дүшүрүк, мәгсәдиниз латын графикли әлифбаја јох, әрәб әлифбасына кечмәкдир. Унутмајын ки, белә һалда Азәрбајҹан халғынын бөјүк әксәријјәтинн савадсызлыға дүчар едәчәксиниз. Јухарыда гејд етдијимиз кими «һәлә тездир», «вахты кәләр» кими әмилләриниз исе прогрессив һәрәкәтләрин кечикдирилмәсинә јөнәлмишдир. Бу исе халға хидмәт етмәјә бәнзәмир. Галды Сизин дәлилләриниз ки, биз әрәб әлифбасына кечмәклә өз гәдим тарихимиз, әдәбијјатымызы өјрәна биләчәјик, бурада там гәтијјәтлә дејә биләрик ки, тарих вә әдәбијјат сәһәсиндә фәалијјәт көстәрән алимләримиз вә тәрчүмәчиләримиз һәмин әдәбијјаты латын графикли әлифба илә чап етдириб халғымыза чатдырачаглар. Халғын бир нечә дил билмәси, бир нечә әлифба илә јаза билмәси анчаг онун тәрәггисинә кәтириб чыхара биләр.

Һөрмәтли Шејх һәзрәтләри! Биз белә һесаб едирик ки, соң вахтлар јаранмыш ашкарлыгын вә нисби демократијанын јаратдыгы имтијазлардан истифада едиб дин хадимләриннн телевизија васитәси илә халғын адындан данышмасы дүзкүн дејил. Бу данышыглар анчаг бир груп адамын фикри ола биләр.

Соң вахтлар бәзи дин хадимләриннн чыхышы мәсләһәтдән даһа чох һәдә-горхуја охшајыр. Бу, тәһлүкәлиндир. Үздәнираг рајком катибләриндән гуртарыб дин хадимләриннн әсарәтинә дүчар олмаг да бөјүк бәладыр.

Әкәр әлифбаны дәјишмәк кими мүһүм бир мәсәләни, сизин фикринизчә, Милли Шуранын һәлл етмәјә ихтијары јохдурса, онда није көрә сиз вә дөврәниздәки дин хадимләри референдум кечирилмәсиндән горхурсunuz? Чүнки билирсиниз ки, халг Милли Шуранын гәрарыны бәјәнәчәк.

Ону да хатырлатмаг јеринә дүшәрди ки, халг өзү бу әлифбаја көнүллү кечиб. Һәтта истифада дә едир. Бунун үчүн, садәчә олараг, шәһәрә чыхыб буилары көрмәк лазимдыр. Белә чыхыр ки, Милли Шура дүзкүн һәрәкәт едиб, халғын арзусуну гануниләшидриб вә бу һәрәката дүзкүн истигамәт вермишдир. Бу јолда Милли Шураја мане олмаг јох, мүвәффегијјәт арзу етмәк, онлара көмәк көстәрмәк мәгсәдәүјгүн оларды.

Һөрмәтлә: институтун әмәкдашлары: чәми 15 имза.